
संख्या -5 / आरोप- 1-3 / 2014-5841 ( HRMS) -- श्री अरविन्द कुमार , झा ० प्र ० से ० ( कोटि क्रमांक 
687/03), अपर समाहर्ता, छूटी के विरूद्ध इनके अंचल अधिकारी, जमुआ, गिरिडीह के पद पर 
कार्यावधि से संबंधित उपायुक्त , गिरिडीह के पत्रांक -2668 , दिनांक 11.10.2003 द्वारा प्रपत्र- क में 
आरोप गठित कर उपलब्ध कराया गया , जिसमें इनके विरूद्ध निम्न आरोप प्रतिवेदित किये गये है : 


आरोप सं०-1- श्री अरविन्द कुमार, अंचल अधिकारी, जमुआ का पैर फ्रैक्चर हो जाने के फलस्वरूप 
कार्य करने में असमर्थ रहने के कारण राजस्व कार्यों में बाधा उत्पन्न न हो , इसलिए उन्हें अर्जित 
अवकाश में जाने तथा कार्य का सुचारू ढंग से निष्पादन हेतु तत्काल अंचल अधिकारी, गिरिडीह को 
जमुआ अंचल का प्रभार देने का आदेश दिया गया , परन्तु न ही वे अर्जित अवकाश में गये न प्रभार 
ही सौंपा । 
आरोप सं०-2- वे पूरे सितम्बर माह में अपने कार्यालय से अनुपस्थित रहे । यदा-कदा अपने आवास से 
वे कोई पत्र लिख दिया करते थे । 

आरोप सं०-3- दिनांक 14.09.03 को भू- क्रान्ति समारोह गिरिडीह में मनाया गया , जिसमें गिरिडीह 
जिला के सभी अंचल अधिकारियों को भाग लेने का आदेश दिया गया था , लेकिन श्री अरविन्द कुमार 
उक्त समारोह में अनुपस्थित रहे । अनुपस्थित रहने हेतु कोई आवेदन भी नहीं दिया । 


. 


आरोप सं०-4- दिनांक 15.09.03 को माननीय राजस्व एवं भूमि सुधार मंत्री श्री मधु सिंह ने सभी 
अंचल अधिकारियों के कार्यों की समीक्षा की , लेकिन श्री कुमार उक्त बैठक में भाग नहीं लिए जिसके 
कारण माननीय मंत्री, जमुआ अंचल के कार्यों की समीक्षा नहीं कर सके । 


आरोप सं०-5- जमुआ अंचल में भूहबंदी के तहत 215.72 एकड़ अधिशेष भूमि प्राप्त हुआ था , उसका 
वितरण किया जाना था । अंचल अधिकारी के निष्क्रिय रहने तथा भू- धारियों से मिलभगत के कारण 
215.72 एकड़ जमीन लाभार्थियों के बीच वितरित नहीं किया जा सका , जबकि भूमि वितरण हेतु 
27.05.03 को अधिघोषण तथा 05.06.03 को भूमि का अधिग्रहण हुआ । समारोह में इस जमीन के 
वितरण हेतु एक माह तक दबाव बनाये रखा गया । अंतिम क्षणों में भूमि सुधार उप समाहर्ता 110 
एकड़ भूमि वितरण करवा सके । शेष भूमि 105.72 एकड़ का वितरण अभी भी बाकी है । 
श्री कुमार 

के विरूद्ध प्राप्त प्रपत्र- क के साथ साक्ष्य तालिका/ कागजात नहीं रहने के कारण विभागीय 
पत्रांक -129, दिनांक 09.01.2004 द्वारा उपायुक्त , गिरिडीह से आरोप पत्र का साक्ष्य उपलब्ध कराने 
का अनुरोध किया गया तथा विभागीय पत्रांक -226, दिनांक 14.01.2004 द्वारा 

श्री कुमार 

से 
प्रतिवेदित आरोपों के संबंध में स्पष्टीकरण की माँग की गयी। जिसके अनुपालन में श्री कुमार के 
पत्रांक -44 , दिनांक 31.01.2004 द्वारा अपना स्पष्टीकरण समर्पित किया गया । 


श्री कुमार के स्पष्टीकरण पर विभागीय पत्रांक -774, दिनांक 11.02.2006 द्वारा राजस्व एवं भूमि 
सुधार विभाग, झारखण्ड , राँची से मंतव्य की माँग की गई । 

राजस्व , निबंधन एवं भूमि सुधार विभाग, झारखण्ड, राँची के पत्रांक-4273 , दिनांक 12.10.2018 
द्वारा श्री कुमार के स्पष्टीकरण पर उपायुक्त, गिरिडीह के पत्रांक -1970/ गो ०, दिनांक 06.12.2013 
द्वारा उपलब्ध कराये गये मंतव्य की प्रति उपलब्ध कराते हुए श्री कुमार के विरुद्ध लगाए गए आरोप 
पर उपायुक्त , गिरिडीह के मन्तव्य से बिभाग की सहमति प्रतिवेदित की गयी है जिसमें उपायुक्त , 
गिरिडीह द्वारा श्री कुमार के स्पष्टीकरण पर असहमति दी गयी है । 


श्री कुमार के विरूद्ध प्रतिवेदित आरोप, इनका स्पष्टीकरण एवं उपायुक्त, गिरिडीह एवं राजस्व , 
निबंधन एवं भूमि सुधार विभाग, झारखण्ड, राँची से प्राप्त मंतव्य की समीक्षा की गयी । 


, 


समीक्षोपरांत , उपायुक्त , गिरिडीह एवं राजस्व, निबंधन एवं भूमि सुधार विभाग, झारखण्ड, राँची के 
मंतव्य से सहमत होते हुए श्री कुमार के विरूद्ध झारखण्ड सरकारी सेवक (वर्गीकरण , नियंत्रण एवं 
अपील) नियमावली, 2016 के नियम-14(i) के अन्तर्गत “निन्दन ” का दण्ड अधिरोपित किया जाता है । 

ARVIND KUMAR 


श्री अरविन्द कुमार , 


BHR/ BAS/ 3180 


झा ० प्र ० से ० ( कोटि क्रमांक -687/03) तत्कालीन 
अंचल अधिकारी, जमुआ, गिरिडीह के विरूद्ध “निन्दन” का दण्ड 
अधिरोपित करने के संबंध मे | 


झारखण्ड राज्यपाल के आदेश से , 


अशोक कुमार खेतान , 

सरकार के संयुक्त सचिव 
जी ० पी ० एफ ० संख्या BHR/ BAS/ 2972 


झारखण्ड राजकीय मुद्रणालय, राँची द्वारा प्रकाशित एवं मुद्रित , 

